

ادارہ

نیویارک اور واشنگٹن پر دہشت گردی کا خوفناک حملہ

کہا جاتا ہے کہ جب ۶ جولائی ۱۹۵۶ء کو مصر کے مرحوم انقلابی رہنماء صدر جمال عبدالناصر نے نہر سویز کو قومی ملکیت میں لینے کا اعلان کیا تو قاہرہ میں فرط دہشت سے (برطانوی) سفیر کے ہاتھ سے چائے کی پیالی گرفتی۔ اسے یقین نہیں آتا تھا کہ مصر بین الاقوامی آلبی شاہراہ سویز پر قبضہ کر کے اینگلوفرنج سامراج کو چیلنج بھی کر سکتا ہے! ناصر کے اس فیصلے پر فرانس اور برطانیہ کی شہ پر اسرائیل نے مصر پر حملہ کر دیا اور اس حملے کو روکنے کے لیے اینگلوفرنج حکومتوں نے مصر کو حکم دیا کہ وہ اپنی فوجوں کو نہر سویز سے دس میل دور رکھ۔ ناصر نے اس مطالبہ کو انتہائی تھارت سے ٹھکرایا۔ جس پر برطانیہ اور فرانس نے مصر کے خلاف اعلان جنگ کر دیا اور اکتوبر ۱۹۵۶ء میں اپنی فوجوں کو پورٹ سعید (مصر) میں اتار دیا۔ برطانوی پارلیمنٹ میں حکومت نے اپنی فوجی کارروائی کا جواز بیان کرتے ہوئے کہا کہ مصر اور اسرائیل کی جنگ کو روکنے کے لیے مصر میں اینگلوفرنج فوجیں اتنا ری گئی ہیں۔ اس بیان پر مزدور پارلیمنٹ کے معروف لیڈر یون نے سرکاری استدلال کے پائے چوبیں کو بیان کرتے ہوئے کہا: ”بہت خوب! آگ کو بھانے کے لیے آگ لگائی گئی ہے۔“

تقریباً نصف صدی کے بعد جب ۱۱ ستمبر (۲۰۰۱ء) کو نیویارک اور واشنگٹن پر دہشت گردی کا خوفناک حملہ ہوا تو پوری دنیا حیرت میں ڈوب گئی اور فرط دہشت سے صدر بیش کے ہاتھ سے وقار کا دامن چھوٹ گیا۔ صدر بیش نے کہا کہ وہ اسامہ بن لادن کو زندہ یا مردہ حاصل کرنا چاہتے ہیں۔ بے شبه صدر بیش کا یہ کہنا درست ہے کہ یہ دہشت گردی (terrorism) دراصل انسانی تہذیب کے خلاف ہے۔ کیوں کہ کوئی مذہب، کوئی ضابطہ

اخلاق اور کوئی فلسفہ زندگی تشدد، قتل و غارت اور لوث مار کی اجازت نہیں دیتا۔ لیکن یہاں سوال یہ ہے کہ دہشت گردی کے کہتے ہیں؟ موجودہ وقت میں سیاسی قاموس میں اس کی کوئی معقول تعریف نہیں بتائی گئی۔ البتہ یہ کہنا صحیح ہو گا کہ اگر تنقیح و سنان طاقت ور کے ہاتھ میں ہیں تو پھر تشدد اور قتل و غارت کا نام کامیاب سیاست ہے۔ لیکن اگر یہی 'تنقیح و سنان' مظلوم کے ہاتھ میں ہیں تو پھر اس کا ہر دفاعی قدم بھی دہشت گردی، شمار ہوتا ہے۔ دوسرا سوال یہ ہے کہ اس دہشت گردی کی تہ میں کام کرنے والے اسباب و عمل کا سراغ لگائے بغیر کیا کوئی حکومت طاقت کے بل پر دہشت گردی پر قابو پا سکتی ہے؟ کیا اسماء بن لاون اور اس کے ساتھیوں کو ختم کر کے اہل امریکہ دہشت گردی سے چھپکا را پا سکتیں گے؟

کیا ہی اچھا ہوتا اگر افغان حکومتیں باہمی مذاکرات سے یہ مسئلہ حل کر کے سلامتی کو نسل کی نگرانی میں اسماء پر مقدمہ چلانے کا فیصلہ کرتیں۔ اگر افغان حکومت میں الاقوامی حالات، یوگوسلاویہ کے سابق صدر اور دوسرے سرب جنگی مجرموں کے خلاف ہیگ عدالت میں چلنے والے مقدمات کا جائزہ لیتی تو وہ جنگ سے بچنے کے لیے میں الاقوامی عدالت میں اسماء پر مقدمہ چلانے کے لیے شاید تیار ہو جاتی۔ افغان حکومت کے خلاف ے راکتور برکی فوجی کارروائی کے بعد بھی اس بات کا امکان تھا کہ امریکی اور افغانی حکومتوں میں کوئی سمجھوتہ ہو جائے گا، افسوس ایسا نہ ہو سکا۔ یہ تھیک ہے کہ افغان حکومت نے اپنی روایتی مہمان نوازی کا پاس رکھتے ہوئے اپنے مہمان کو امریکی حکومت کے حوالے نہیں کیا۔ لیکن کیا اُسامہ کے لیے یہ ضروری نہیں تھا کہ وہ بھی عرب روایات کا لاحاظہ رکھتے ہوئے اپنے میزبان کو ابلاع میں نہ ڈالتے اور پوری افغان قوم کو جنگ کی ہولناک تباہی سے بچانے کے لیے اپنے آپ کو میں الاقوامی عدالت کے سپرد کر دیتے اور دنیا کو بتاتے کہ انہیں اپنے سابق حلیف (امریکہ) کے خلاف کیوں ہتھیار اٹھانا پڑا؟

القصہ اگر دونوں طرف سے حکمت و دانش اور صبر و تحمل کا مظاہرہ کیا جاتا تو شاید نیویارک اور واشنگٹن کے لیے کہ بطن سے دوسرا لیے جنم نہ لیتا، یعنی افغانستان پر بمب اری کی

نوبت نہ آتی اور ہزاروں لوگ انہائی بے بسی کی حالت میں اپنے گھروں کو نہ چھوڑتے اور بے گناہ شہریوں کا خون نہ بہتا۔

واقعہ یہ ہے کہ یا سر عرفات حکومت میں شریک ایک فلسطینی دانشور خاتون ڈاکٹر شعراوی نے نیویارک کے اس المیہ پر بیان دیتے ہوئے صحیح کہا کہ اس دہشت پسندی کی تھی میں کام کرنے والے اس باب کا پتہ لگائے بغیر اس مرض پر قابو پانا مشکل ہے۔ بے شرط عالمی دہشت گردی نے ناگہانی طور پر اپنا مکروہ چہرہ انسانی تہذیب کے سامنے پیش نہیں کیا۔ یہ دہشت گردی ایک مدت سے انسانی سوسائٹی میں اپنا کام کر رہی تھی۔ لیکن بودی حکومتیں اپنے نہہ اقتدار میں مدھوش مظلوم انسانوں کی آہوں کو سننے سے معدود تھیں۔ واقعہ یہ ہے کہ جب کوئی فرد یا معاشرہ کی دوسری قوم کی زیادتوں اور نافضیوں کا شکار ہوتا ہے اور وہ ان زیادتوں کا مقابلہ کرنے کی سکت نہیں رکھتا تو پھر وہ مایوس اور ناامیدی کے عالم میں ایسے قدم اٹھانے پر مجبور ہو جاتا ہے جو نہ ہب یا سوسائٹی کی نگاہ میں غیر اخلاقی تصور کیے جاتے ہیں۔ مثلاً دھماکہ خیز مواد سے خود ہلاک ہو کر اپنی حریف قوم کے عام آدمیوں کو اپنے ساتھ لے ڈوبنا، مظلوم کی نگاہ میں احتجاج کی ایک موثر شکل ہے۔ یا الگ بات ہے کہ یہ قدم اخلاقی نقطہ نظر سے محل نظر ہے۔

آج فلسطین کی سرزی میں پر اہل فلسطین کے خلاف ادھر پچاس سال سے جو کچھ ہو رہا ہے، اسے ساری دنیا دیکھ رہی ہے۔ فرانس، برطانیہ اور امریکہ بھی دیکھ رہے ہیں، جو نہ صرف ۱۹۱۴ء کے اعلان بلفور (Balfour Declaration) کے مطابق اسرائیل کو معرض وجود میں لانے کے جرم میں شریک ہیں۔ بلکہ عربوں کو سوا ذلیل کرنے کے لیے اسرائیل کو برابر ہتھیار بھی دے رہے ہیں۔ چنانچہ آج اسرائیلی فوج ٹینکوں اور فوجی طیاروں ایف ۱۶ پر بیٹھ کر نہتے شہریوں پر آگ برسارہی ہے اور ان کے مکانات کو بر سر عام مسما کر رہی ہے۔ جس پر اسرائیل کے بعض انصاف پسند شہری بھی ترتپ اٹھے ہیں۔ طرفہ تماشہ یہ ہے کہ جب کسی مشرقی ملک کی درخواست پر فلسطین میں میں الاقوامی امن فورس کے سوال پر سلامتی کو نسل کا اجلاس بلا یا جاتا ہے تو امریکہ سلامتی کو نسل کے فیصلے کے خلاف ویٹ کر دیتا ہے۔ کیا فلسطین میں عام شہریوں

کے خلاف اسرائیلی فوج کی یہ کارروائیاں دہشت گردی، میں شمار نہیں ہوتیں؟ اسرائیل ۷۶ء کے فلسطین اور گولان پر قبضہ کیے بیٹھا ہے جسے سلامتی کو نسل نے تسلیم نہیں کیا، بلکہ کہا کہ اسرائیل ۷۷ء کی جفرافیائی حدود پر واپس جائے، لیکن اسرائیل آج تک سلامتی کو نسل کی اس قرارداد کو پاؤں تلے روند رہا ہے۔ برطانیہ کے معروف برطانوی فلسفی بریئنڈ رسل (B. Russelle) نے اپنی موت سے ایک دن پہلے قاہرہ میں فلسطین کا نفرنس کے نام اپنے پیغام میں کہا تھا: ”وہ تمام لوگ جو مشرق و سطی میں خوب ریزی کرو رکنا چاہتے ہیں، انہیں اس بات کا یقین کر لینا چاہیے کہ اس بارے میں کوئی بھی سمجھوتہ اپنے اندر مستقبل کے بھرمان کے بیچ نہ رکھتا ہو۔ انصاف کا تقاضہ ہے کہ اس سمجھوتہ کا پہلا قدم یہ ہونا چاہیے کہ اسرائیل ان علاقوں کو خالی کر دے جن پر اس نے ۱۹۶۷ء کی جنگ میں قبضہ کیا تھا۔ مشرق و سطی کے لوگوں کے مصائب (کوختم کرنے) اور انصاف کے لیے عالمی سطح پر ہم چلانے کی ضرورت ہے۔“^۱

سلامتی کو نسل کی قرارداد کو مسترد کرنا اور فلسطین کی سر زمین پر جارحانہ قبضے کو برقرار رکھنا اور اس کے خلاف اٹھنے والی ہر آواز کو طاقت سے دبادینا کیا دہشت گردی نہیں؟ نیویارک پر دہشت گردی کے بعد امریکہ اور مغربی ممالک قصیرہ فلسطین کی طرف متوجہ ہوئے ہیں، یوں نظر آتا ہے کہ عالمی دہشت گردی کے بعد امریکہ کو احساس ہوا ہے کہ شب غم بری بلا ہے، اور انسان کو دہشت گردی کے ہاتھوں کس کرب اور دکھ سے گزرنا پڑتا ہے۔ امید ہے کہ امریکہ آج ”لذت آشناۓ درد“ ہو کر اب کبھی کسی ”مجنوں پر سنگ“ نہیں اٹھائے گا۔ اگر انھیا تو اپنا ”سریاد آجائے گا۔

۱۔ پورے بیان کے لیے ملاحظہ ہو:

The Islamic Review and Arab Affairs, London, February 1970, p.6.

”All who want to see an end to bloodshed in the Middle East must ensure that any settlement does not contain the seeds of future conflict. Justice requires that the first step towards a settlement must be an Israeli withdrawl from all the territories occupied in June 1967. A new world compain is needed to help brining justice to the long-suffering people of Middle East.“

میں نے مجنوں پر لڑکپن میں، اسد!
سنگ اٹھایا تھا کہ سر یاد آیا
آج نیویارک اور واشنگٹن میں دہشت گردی نے جو خوف ناک کھیل کھیلا ہے، اس
پر پوری دنیا کے اہل نظر افراد ہیں۔ لیکن وہ اخلاص سے یہ بھی رائے رکھتے ہیں کہ وقت آ گیا
ہے کہ مغربی طاقتیں خاص طور پر برطانیہ، فرانس اور امریکہ اپنے روایتی کردار سے دست بردار
ہو کر، مشرق و سطی میں اپنا ایک ثابت اور اخلاقی کردار ادا کریں۔

یہاں اس بات کا ذکر بے جا نہ ہو گا کہ گذشتہ چند سالوں میں انسان کے اخلاقی
شعور میں صحت مند تبدیلیاں بھی آئی ہیں۔ جن سے انسان کے روشن مستقبل کی خبر ملتی ہے۔ مثلاً
گذشتہ دنوں جاپان نے کوریا سے اس بات پر افسوس کا اظہار کیا ہے کہ دوسری عالم گیر جنگ
کے زمانہ میں کوریا جاپان کی زیادتیوں کا نشانہ بنتا ہے۔ ایسے ہی چند سال قبل جاپان نے چین
کے ساتھ کی گئی اپنی نا انصافیوں پر معدرت کی تھی۔

اس سے قبل پاپائے روم نے اپنی اخلاقی عظمت کا مظاہرہ کرتے ہوئے اپنے ان
لاکھوں ہم مذہبوں (مثلاً یوکرائن اور یونان کے قدامت پسند نصرانی) سے معافی مانگی تھی، جن
کے ساتھ رومن کیتوںکو چرچ نے قرون وسطی میں صرف اس لیے نا انصافیاں کی تھیں کہ وہ
نصرانیت کی تشریع و تعمیر کے لیے اپنا علم کلام رکھتے تھے۔ ایسے ہی رومن کیتوںکو چرچ نے
قرنوں وسطی میں یہودیوں کے ساتھ اپنے نارواں لوک پر بھی معدرت کی ہے۔

کیا ہم مغرب کی بڑی حکومتوں: فرانس، برطانیہ اور امریکہ سے توقع رکھ سکتے ہیں
کہ وہ پاپائے روم کے نقش قدم پر چلتے ہوئے اہل فلسطین سے اپنی سیاسی روشن پر معدرت
کریں گے جس کے ہاتھوں آج عرب خود اپنی ہی سر زمین میں غریب الوطن ہیں۔ یہاں اس
بات کا اعتراض بھی ضروری ہے کہ جب ۱۹۹۲ء اور اس کے بعد بوسنیا اور کوسووو (یوگوسلاویہ)
میں سرب فوجی کمائشوں اور یوگوسلاویہ کے سابق صدر نے انتہائی بے حری اور درندگی سے مسلم
بستیوں کو ویران کیا تو مسلم آبادی کا ایک بڑا حصہ البانیہ اور مقدونیہ میں پناہ لینے پر مجبور ہوا۔ اس

ہولناک گھڑی میں یہ امریکہ اور اس کے ساتھی ہی تھے، جنہوں نے مسلمانوں کو بچایا اور نیٹو کی فوجی کمانڈ نے یوگوسلاویہ میں میلو سوچ حکومت کو نہ صرف ختم کیا، بلکہ آج میلو سوچ اور سرب لیدر ریچ یونیک عدالت میں مجرموں کے کٹھرے میں کھڑے ہیں۔ مغربی حکومتوں کا یہ کارنامہ بے شے بیسیوں صدی کا ایک ثابت اخلاقی اور سیاسی کارنامہ ہے۔

وقت کی یہ ستم طریقی بھی دیدنی ہے کہ اسامہ بن لادن اور اس کے ساتھی آج امریکہ کی آنکھ کا کاغذ بنتے ہوئے ہیں، کل تک یہی لوگ اس کی آنکھ کا تارا تھے۔ جب وہ ۱۹۸۰ء کی دہائی میں افغانستان میں روی فوج کے خلاف لڑ رہے تھے۔ اہل داش نے ہمیشہ پاکستانی حکومت سے کہا ہے کہ وہ عالمی طاقتوں کی باہمی کشمکش سے الگ رہے۔ افسوس! حکومت بہ وجودہ کبھی بھی اس قیمتی مشورہ کو سننے کے لیے تیار نہیں ہوئی۔ جب ۱۹۸۹ء میں روی فوج افغانستان سے نکل گئی اور کابل میں اقتدار کی جنگ شروع ہوئی تو پھر خوزیری کا ایک نیا دور شروع ہوا۔ امریکہ، پاکستان اور افغانستان کو تقدیر کے حوالے کر کے رخصت ہو گیا اور ہم نے دیکھا:

۱۔ افغانستان میں مجاہدین کسی سیاسی لائچہ عمل پر اتفاق نہ کر سکے، جس سے افغان معاشرہ برابر توڑ پھوڑ کا شکار رہا۔

۲۔ پاکستان میں کراچی سے خیریک کلانکوف کلپر، نشیات اور امریکی دولت کے جلو میں آنے والے اخلاقی فساد (Corruption) کا راج قائم ہو گیا۔ دنیا میں جو چند ملک کر پیش میں پیش پیش تھے، ان میں ہمارا نام بھی آنے لگا۔ لیکن صد افسوس! ہم صحت مند سیاسی اور معاشری نیادوں پر معاشرے کو استوار کرنے کی بجائے برابر نعروں کی گونج میں گمن رہے ہیں۔ حتیٰ کہ جب ۱۹۸۸ء میں مارشل لاء کے خاتمه پر سیاسی دور آیا تو وہ بھی عوام کے مسائل حل نہ کر سکا۔ ہماری بیمار میعت اور سیاست کی بیضیں برادر ڈوبتی گئیں اور معاشرے میں غریب عوام کی زندگی ایک درمانہ رہ روکی صدائے دردناک، بن کر رہ گئی، جسے سننے والا کوئی نہیں تھا۔ جب اکتوبر ۱۹۹۹ء میں جمہوری سیاست کی بساط لپیٹ دی گئی اور فوج نے بیمار میعت کی بحالی اور

معاشرے کو کرپشن سے پاک صاف کرنے کے لیے کام شروع کیا تو آسمان سے ایک نئی بلا زمین پر نازل ہوئی۔ یعنی ۲۰۰۴ء کو نیویارک اور واشنگٹن دہشت گردی کے ایک ہونا ک جملے سے لڑائی ہے اور نہ صرف امریکہ، مغربی ممالک، نیوی کی فوجی کمانڈ بلکہ پرانے حریف روس بھی امریکہ کے ہم نواہو کر دہشت گردی کے خلاف میدان کارزار میں اترے۔ امریکہ نے اہل مشرق سے پوچھا: ”کیا تم ہمارے ساتھ ہو، یا نہیں؟“ یہ اندائز ہیان بتا رہا ہے کہ نیویارک اور واشنگٹن کا حادثہ اس کے اعصاب پر کس حد تک اثر انداز ہوا ہے!! جس کا ایک مظہر یہ ہے کہ امریکہ نے نیویارک المیہ کے جواب میں افغانستان پر حملہ کر دیا اور ساتھ ہی ساتھ یہ بھی کہا کہ یہ حملہ افغانی عوام کے خلاف نہیں ہے، کیونکہ فضائی آسمانی سے گرانے جانے والے خوفناک بھوں سے کہہ دیا گیا ہے کہ وہ ”خاتمة انوری“ کے سوا کسی اور گھر کا زخم نہ کریں۔

جو چاہے آپ کا حسن کرشمہ ساز کرے

موجودہ وقت میں افغان جنگ کی وجہ سے ہمارے ملک کی معیشت پر مزید بوجہ آن پڑا ہے۔ ہزاروں انسان نہایت ہی بے کسی کی حالت میں افغانستان سے پاکستان میں داخل ہو رہے ہیں۔ جس سے ہماری معاشرتی اور معاشی زندگی کا متاثر ہونا ایک فطری بات ہے۔ اس نازک وقت میں ہماری دینی اور سیاسی جماعتوں کے تدبیر کا امتحان ہو رہا ہے۔ جو جماعتیں اپنے جذبات کے ہاتھوں مجبور ہو کر مظاہرے کر رہی ہیں، انہیں ہندوپاک کے سیاسی ہنگاموں کی تاریخ سے آگاہ رہنا چاہیے، جو تھوڑ پھوڑ اور لوٹ مار سے بھری پڑی ہے۔ ان مظاہروں سے حکومت کو کوئی نقصان پہنچانے پا نہ پہنچے۔ البتہ یہ بات یقین ہے کہ یہ مظاہرے، یہ ہنگامے اور یہ ہرتالیں ہماری معاشی مشکلات میں اضافہ ضرور کریں گی اور ہم یہ خبری میں اپنے ہی خبر سے اپنی معاشی زندگی کا گلہ خود کاٹ لیں گے۔

ع اس گھر کو آگ لگ گئی گھر کے چاغ سے

بے شبہ اس نازک گھر میں اگر ہم نے سچائی کی راہ میں جا فشانی، سنجیدگی، سوچ

بچار اور محنت سے کام لیا تو اللہ یقیناً ہم پر اپنی راہیں کھول دے گا۔ (اعکبوت: ۷۹)

ہم نے ہمیشہ کہا ہے کہ پاکستان جمہوری عمل کے نتیجے میں وجود میں آیا ہے اور اس کی بقا بھی جمہوری اور اخلاقی عمل ہی میں مضر ہے۔ چنانچہ موجودہ فوجی حکومت نے حالیہ دہشت گردی کے خلاف عالمی حاذکی جو تائید کی ہے، وہ اصولی طور پر صحیح ہے۔ اور شاید یہ پہلا سرکاری فیصلہ ہے جو حالیہ عالمی بحران پر بہت سوچ بچارے کے بعد کیا گیا ہے۔ ورنہ ۱۹۵۳ء سے لے کر ۱۹۸۰ء تک مغرب کی خیر برداری کا اعزاز، حاصل کرنے کے لیے ہمارے سیاسی فیصلے صحیح نہیں تھے۔ وقت نے بتایا کہ ہاتھیوں (روس اور امریکہ) کی لڑائی میں ہم نے اپنے ہی کھیت بر باد کیے ہیں۔ آج پوری دنیا سے الگ رہ کر ہم کسی جزیرے میں نہیں رہ سکتے۔ بے شبه موجودہ نازک حالات میں میدان سیاست میں پھونک پھونک کر قدم انہانا برا مشکل کام ہے۔ کیوں کہ ہماری سیاسی روایت میں زندگی کے ٹھوس حقائق سے تغافل برنا اور سیاست میں شعرو شاعری سے دل بہلانا ہمارا دل پسند مشغله رہا ہے۔ جس کے نتیجے میں ہمارے عوام کو مایوس، ویرانی اور بر بادی کے سوا کچھ نہیں ملا۔ یہاں اس سلسلے میں دو ایک مثالوں کا ذکر بے جا نہ ہو گا۔ ۱۹۱۹ء میں خلافت تحریک نے ہندوستان چھوڑ کر افغانستان جانے کی مہم شروع کی جس میں سندھ، پنجاب اور دوسرے علاقوں سے ہزاروں لوگ "قند ہار چلو، قند ہار چلو!" کے نعرے لگاتے ہوئے اپنی جائیدادیں چھوڑ چھاڑ کر افغانستان چلے گئے اور ذیل و رسوا ہو کر واپس ہوئے۔ اس حادثہ پر محمد سلیمان اشرف نے لکھا: "اس بانگ بے ہنگام نے سرحدی علاقے اور خط سندھ میں بہت زیادہ اثر کیا۔ ہزاروں گھر تباہ ہو گئے، ہزاروں عورتیں بے سر پرست ہو رہ گئیں۔ ہزاروں بچے سایہ پدری سے محروم کر دیئے گئے... لاکھوں کی جائیدادیں کوڑیوں کے مول ہندوؤں کے ہاتھوں نجی دیں۔ تقریباً ایک لاکھ مسلمان اپنے الملاک وجائیداد سے دست بردار ہو کر نکل کھڑے ہوئے۔" (رسالتہ النور، علی گڑھ، ۱۹۲۱ء، ص ۳۲، حالات حاضرہ پر ایک مصلحانہ نظر)

اس بانگ بے ہنگام کے جذباتی فیصلوں کے خلاف اگر کوئی آواز بھی، تو وہ صرف میاں فضل حسین، اور محمد علی جناح کی آواز تھی۔ آج وقت نے بتا دیا ہے کہ کون سی آواز عقل و

دانش کی آواز تھی۔ یہاں ایک دوسری مثال شاید ہمارے نقطہ نظر کو مزید واضح کر سکے۔ ۱۹۲۷ء میں بر صغیر کی مرکزی اسمبلی میں رائے صاحب ساردا (Rai Sahib Sarda) نے ہندوؤں میں کسی کی شادی کے خلاف ایک بل پیش کیا کہ یہ شادی بند ہونی چاہیے... بعد میں بعض مسلم ممبروں نے بھی اس کی مخالفت کی اور ۱۹۳۷ء علماً کرام نے اس بل کے خلاف فتویٰ دے دیا۔ ۱۱ ستمبر ۱۹۲۹ء کو اسمبلی میں اس بل پر بحث شروع ہوئی۔ اس بل پر بحث کرتے ہوئے محمد علی جناح (مرحوم) نے کہا: ”میں اسمبلی کے ایک ممبر کی حیثیت سے سب سے پہلے اپنے آپ سے سوال کرتا ہوں کہ اس ملک میں کم سنی کی شادی ایک براہی ہے یا نہیں؟ کیا یہ انسانیت ہے کہ ابتدائی عمر میں ہزاروں اور لاکھوں لڑکیوں کی شادی کر دی جائے... کیا انسانیت کے نام پر اس ہال میں ایک بھی ممبر ہے جو اس عکیس براہی کی نہاد نہ کرے... میں ذاتی طور پر اس امر سے بے خبر تھا کہ یہ براہی کس حد تک مسلمانوں میں پائی جاتی ہے... کیا ہم اس خوف ناک براہی کے بارے میں کوئی فیصلہ کر پائیں گے؟ میں اپنے دوست مسٹر غزنوی سے اس کا جواب پوچھتا ہوں۔ مجھے ایک عالم ہونے کا دعویٰ نہیں اور نہ ہی میں ہوں۔ اور نہ ہی مجھے علم کلام پر سند ہونے کا دعویٰ ہے۔ لیکن بھی میں گذشتہ تین سال کی پریکش کے بعد میں یہ ضرور جانتا ہوں کہ شادی اسلامی قانون (Muhammadan Law) کی رو سے ایک معاملہ ہے۔

یہاں اس بات کا ذکر دلچسپی سے خالی نہ ہو گا کہ بر صغیر کے علماء اور مشائخ کی اکثریت نے اس بل کے خلاف فتوے دیئے اور اسے نہ صرف شریعت میں مداخلت قرار دیا۔ بلکہ بعض مقامات پر انہوں نے سینکڑوں بنچے، بچیوں کے نکاح بھی پڑھوا دیئے۔ اس بل کے خلاف اصحاب عالم کی ’متفقہ آواز‘ کے خلاف مرحوم محمد علی جناح کے ساتھ ساتھ شاء اللہ امرتسری، خواجہ حسن نظامی (دہلی) اور ابوالکلام آزاد کی آوازیں بھی اٹھیں۔

۱۔ تفصیل کے لیے ملاحظہ ہو: ایم۔ رفیق نفضل، بندوستان کی دستور ساز اسمبلی میں قائد اعظم ایم۔ اے۔ جناح کی تقریروں (انگریزی) (۱۹۲۰ء-۱۹۲۲ء) شائع کردہ ریسرچ سوسائٹی آف پاکستان، لاہور، ۱۹۸۰ء، ص ۳۰۹-۳۱۱۔ اس تقریر میں مرحوم کے دماغ اور طرزِ بیان کی صفات (Clarity of mind and expression) دریافتی ہے۔

۲۔ تفصیل کے لیے ملاحظہ ہو: فکر و نظر (ادارہ تحقیقاتی اسلامی)، اسلام آباد، کتوبر ۱۹۹۹ء، ص ۱۰۱-۱۳۰۔

اس قسم کے بیسوں واقعات سے پتہ چلتا ہے کہ ہماری اجتماعی سوچ غور و فکر کی راہ چھوڑ کر کس حد تک جذبات و عواطف کے سمندر میں ڈکیاں کھاتی رہی ہے اور آج تک کھاری ہے۔ بے شبه اختلاف رائے اور اس کا اظہار اجتماعی زندگی کی صحت و ترقی کے لیے ازبک ضروری ہے۔ لیکن حقائق سے تغافل کرنا اور ان کا سراغ لگانے کے بجائے نہ ہی جذبات میں آگ لگا کر سیاسی مسائل کو مزید ال جھانا دوسری بات ہے۔ اقبال نے یہ کہا:

جب تک نہ زندگی کے حقائق پر ہو نظر

تیرا زجاج ہو نہ سکے گا، حریف سنگ

رشید احمد (جاندھری)